

शासकीय / अनुदानित
आश्रमशाळांमधील विद्यार्थ्यांच्या
मृत्यूंच्या कारणांचा अभ्यास
करण्यासाठी गठित करण्यात
आलेल्या समितीच्या
अहवालांमधील शिफारशींवर
कार्यवाही करण्याबाबत.

महाराष्ट्र शासन
आदिवासी विकास विभाग,
शासन निर्णय क्र.शाआशा-२०१६/प्र.क्र.४४६/का.१३,
मंत्रालय विस्तार, मुंबई - ३२
दिनांक :- २९ ऑगस्ट, २०२६

- वाचा :- १. आदिवासी विकास विभाग शासन निर्णय क्र.शाआशा २०१६/प्र.क्र. १२५/का १३
दिनांक ३० मे, २०१६
२. आदिवासी विकास विभाग शासन निर्णय क्र. शाआशा २०१६/प्र.क्र. ४४६/का १३
दिनांक २८ डिसेंबर, २०१६

प्रस्तावना :-

आदिवासी विकास विभागांतर्गत राज्यात ५०० शासकीय व विविध सेवाभावी संस्थांमार्फत ५५६ अनुदानित आश्रमशाळा चालविण्यात येतात. सदर आश्रमशाळांमधील विद्यार्थ्यांचे सर्पदंश, आजारपण, अपघात इ. विविध कारणांनी मृत्यू झालेले आहेत. यासंदर्भात प्राप्त तक्रारी, बातम्या, विधानमंडळात वेळोवेळी उपस्थित झालेले प्रश्न तसेच मा. उच्च न्यायालयात दाखल करण्यात आलेली जनहित याचिका विचारात घेऊन शासकीय / अनुदानित आश्रमशाळांमध्ये झालेल्या विद्यार्थ्यांच्या मृत्यू कारणांचा अभ्यास करून त्यावर उपाययोजना सुचविण्यासाठी दिनांक ३० मे, २०१६ च्या शासन निर्णयान्वये डॉ. सुभाष साळुंखे, सेवानिवृत्त महासंचालक, आरोग्य सेवा यांच्या अध्यक्षतेखाली एक तांत्रिक समिती गठित करण्यात आली होती. सदर समितीने दिनांक १९ ऑक्टोबर, २०१६ रोजी त्यांचा अहवाल शासनास सादर केलेला होता. सदर समितीने केलेल्या शिफारशींच्या अनुषंगाने आवश्यक कार्यवाही करण्याबाबत वेळोवेळी सूचना देण्यात आलेल्या आहेत तसेच याबाबतचा आढावा घेण्यासाठी दिनांक २८ डिसेंबर, २०१६ च्या शासन निर्णयान्वये विविध समित्यांचे गठन करण्यात आलेले आहे.

विद्यार्थ्यांच्या विविध मागण्यांसंदर्भात सुरु असलेल्या आंदोलनासंदर्भात दिनांक २९ ऑगस्ट, २०२६ रोजी मा. मुख्यमंत्री महोदयांच्या अध्यक्षतेखाली अनुसूचित जमातीच्या संघटना तसेच विद्यार्थी प्रतिनिधींसोबत बैठक संपन्न झाली. सदर बैठकीत झालेल्या चर्चेच्या वेळी विद्यार्थ्यांनी व संघटनांच्या प्रतिनिधींनी मागील दोन वर्षांत राज्यात शासकीय व अनुदानित शाळांमध्ये झालेल्या विद्यार्थी मृत्यूंचा संदर्भ देऊन साळुंखे समिती तसेच यासंदर्भातील इतर अहवालांचा संदर्भ देऊन त्यामधील शिफारशींची अंमलबजावणी करण्यासाठी कालबद्ध कार्यक्रम तयार करण्याची मागणी केली.

शासन निर्णय :-

आदिवासी विकास विभागाच्या वसतिगृहांतील विद्यार्थ्यांच्या विविध मागण्यांच्या संदर्भात दिनांक २९ ऑगस्ट, २०२६ रोजी झालेल्या चर्चेच्या वेळी मा. मुख्यमंत्री महोदयांनी दिलेल्या सूचनांच्या अनुषंगाने खालील प्रमाणे निर्देश देण्यात येत आहेत -

आयुक्त, आदिवासी विकास, नाशिक यांनी पुढील ३ महिन्यांच्या कालावधीत शासकीय / अनुदानित आश्रमशाळांमध्ये झालेल्या विद्यार्थ्यांच्या मृत्यू कारणांचा अभ्यास करून त्यावर उपाययोजना सुचविण्यासाठी गठित करण्यात आलेल्या डॉ. सुभाष साळुंखे, सेवानिवृत्त महासंचालक, आरोग्य सेवा यांच्या अध्यक्षतेखालील समितीच्या अहवाल तसेच आदिवासी विकास विभागाच्या आश्रमशाळांमधील समस्यांवर उपाययोजना सुचविणाऱ्या इतर महत्वाच्या संस्थांमार्फत सादर करण्यात आलेल्या अहवालांचा व त्याअनुषंगाने मा. न्यायालयाने वेळोवेळी दिलेले महत्वाचे न्यायनिर्णयांचा अभ्यास करून त्यामधील कार्यवाहीचे मुद्दे निश्चित करावेत व त्यांच्या अंमलबजावणीच्यादृष्टीने कालबद्ध कृती आराखडा तयार करून शासनाच्या मान्यतेस्तव सादर करावा.

कालबद्ध कृती आराखडा शासनाने तातडीने मान्य केल्यानंतर त्या आराखड्याची आयुक्त, आदिवासी विकास विभाग यांच्या मार्फत पुढील ३ महिन्यांच्या कालावधीत अंमलबजावणी करून अंमलबजावणीनंतरचा कृती अहवाल (Action taken Report) शासनास त्वरित सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०२६०८२९१२२९५६२३२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शंकर जाधव)

सह सचिव, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे प्रधान सचिव, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा.उपमुख्यमंत्री (नगरविकास) यांचे सचिव, मंत्रालय, मुंबई
४. मा.उपमुख्यमंत्री (रा.उ.शु.) यांचे सचिव, मंत्रालय, मुंबई
५. मा.सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई
६. मा.अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई
७. मा.विरोधी पक्षनेता, विधानपरिषद/विधानसभा, महाराष्ट्र विधानमंडळ सचिवालय, मुंबई
८. मा.उपसभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई
९. मा.उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई
१०. सर्व मा.विधानसभा/विधानपरिषद सदस्य
११. मुख्य सचिव, महाराष्ट्र राज्य, मंत्रालय, मुंबई.
१२. अपर मुख्य सचिव, वित्त विभाग, मंत्रालय, मुंबई
१३. सचिव, आदिवासी विकास विभाग, मंत्रालय, मुंबई
१४. महासंचालक, माहिती व जनसंपर्क महासंचालनालय, मंत्रालय, मुंबई
१५. सर्व मा.मंत्री/मा.राज्यमंत्री यांचे खाजगी सचिव, मंत्रालय, मुंबई
१६. सचिव (आदिवासी विकास) यांचे स्वीय सहाय्यक, मंत्रालय, मुंबई
१७. आयुक्त, आदिवासी विकास आयुक्तालय, नाशिक
१८. आयुक्त, आदिवासी संशोधन व प्रशिक्षण संस्था, पुणे
१९. अपर आयुक्त, आदिवासी विकास, ठाणे/नाशिक/अमरावती/नागपूर
२०. सर्व प्रकल्प अधिकारी, एकात्मिक आदिवासी विकास प्रकल्प
२१. सर्व जिल्हा कोषागार अधिकारी
२२. महालेखापाल (लेखा व अनुज्ञेयता), महाराष्ट्र - १/२, मुंबई/नागपूर
२३. महालेखापाल (लेखापरीक्षा), महाराष्ट्र - १/२, मुंबई/नागपूर
२४. निवासी लेखापरीक्षा अधिकारी, मुंबई
२५. सर्व सह सचिव/उप सचिव/अवर सचिव/कक्ष अधिकारी, आदिवासी विकास विभाग, मंत्रालय
२६. निवडनस्ती (का.१२)